

खेल और सचिन के सहारे दंतेवाड़ा से दूर होगा नक्सलवाद, नक्सल प्रभावित क्षेत्र में बनेंगे 50 खेल मैदान

नई दिल्ली, 16 जून एजेंसी। स्वर्णित शशांक दुदावत के मुताबिक 13 विभिन्न खेलों की सुविधाओं के साथ 20 खेल के मैदान विकसित किए गए हैं जिनमें रनिंग ट्रैक, गोला फेंक, भाला फेंक, चक्का फेंक, लंबी कूद, वॉल वलाइबिंग शामिल हैं।



महान क्रिकेटर सचिन तेंदुलकर के फाउंडेशन और स्थानीय प्रशासन ने मिलकर ऐसी अग्रेसरी पहलें शुरू की हैं, जिससे छत्तीसगढ़ के दंतेवाड़ा पर लगा नक्सलवाद प्रभावित क्षेत्र का ठप्पा जल्द बीते दिनों की बात होगी। स्थानीय प्रशासन ने सचिन तेंदुलकर

फाउंडेशन और मान देशी फाउंडेशन के साथ मिलकर मैदान कप की शुरुआत की है। इसके तहत दंतेवाड़ा में खेल संस्कृति और प्रतिभाओं को बढ़ावा देने के लिए 50 खेल के मैदान विकसित किए जाएंगे। दंतेवाड़ा के कलेक्टर कृष्णा दुदावत के मुताबिक इस परियोजना के तहत सामुदायिक भागीदारी से अब तक जिले में कम से कम 20 खेल के मैदान विकसित किए गए हैं और अक्टूबर तक 50 मैदान के लक्ष्य को हासिल कर लिया जाएगा। बीते वर्ष राज्य सरकार ने बस्तर क्षेत्र के दंतेवाड़ा और छह अन्य जिलों की खेल प्रतिभाओं को बढ़ावा देने के लिए बस्तर ओलंपिक 2024 का आयोजन किया था। दुदावत ने बताया कि इसका उद्देश्य नक्सल प्रभावित और संवेदनशील जिलों की खेल प्रतिभाओं को खेलों के माध्यम से दुनिया से जोड़ना था। उन्होंने कहा, इसी तर्ज पर हमने सचिन फाउंडेशन और मान देशी फाउंडेशन के सहयोग से युवाओं को खेल के मैदान उपलब्ध कराने के लिए मैदान कप शुरू करने का फैसला किया। दुदावत ने बताया कि पहले चरण में 50 गांवों में मैदान विकसित किए जाएंगे।

वीवीएस लक्ष्मण नहीं तो कौन? टीम इंडिया के हेड कोच पर चौंकाने वाला खुलासा, सामने आया पूरा सच

नई दिल्ली, 16 जून एजेंसी। भारतीय क्रिकेट टीम के पूर्व दिग्गज बल्लेबाज वीवीएस लक्ष्मण इन दिनों इंग्लैंड में मौजूद हैं, जो चर्चा का विषय बना हुआ है। दरअसल, टीम इंडिया के हेड कोच गौतम गंभीर टेस्ट सीरीज के शुरू होने से पहले अपने घर



वापस लौट आए हैं। उनकी मां नई दिल्ली के अस्पताल में भर्ती हैं। ऐसे में कुछ रिपोर्ट्स में दावा किया जा रहा है कि वीवीएस लक्ष्मण को बीतरी हेड कोच टीम इंडिया के साथ जुड़ा जा सकता है, लेकिन अभी तक कोई आधिकारिक ऐलान नहीं किया गया है, यह खबर क्रिकेट प्रेमियों के बीच चर्चा का विषय बन गई है। लेकिन वीवीएस लक्ष्मण को लेकर अब एक बड़ा अपडेट सामने आया है। एक रिपोर्ट के मुताबिक, वीवीएस लक्ष्मण इंग्लैंड में हैं, लेकिन भारतीय टीम के आगामी इंग्लैंड दौरे के लिए उनकी कोई औपचारिक नियुक्ति नहीं हुई है। हालांकि यह साफ नहीं है कि लक्ष्मण इंग्लैंड में किस उद्देश्य से गए हैं, लेकिन माना जा रहा है कि यह उनकी व्यक्तिगत यात्रा या क्रिकेट से संबंधित किसी दूसरी गतिविधि से जुड़ा हो सकता है। लक्ष्मण, जो वर्तमान में नेशनल क्रिकेट अकादमी (एनसीए) के हेड हैं, वह कई बार टीम इंडिया के अंतरिम कोच के रूप में काम कर चुके हैं, लेकिन इस बार ऐसा मुश्किल माना जा रहा है।

अनुराग बसु की वजह से

बदला अभिनय को लेकर मेरा नजरिया: फातिमा सना

बॉलीवुड एक्ट्रेस फातिमा सना शेख मेट्रो...

इन दिनों की रिलीज का इंतजार कर रही हैं। उन्होंने निर्देशक अनुराग बसु के साथ काम करने के अनुभव को आइएनएसके के संग साझा किया। बताया कि उन्हें इस बार पहले से ज्यादा आरामदायक और सहज महसूस हुआ। बता दें कि फातिमा ने इससे पहले अनुराग की फिल्म लूडो में साथ में काम किया था, जो महामारी के बीच रिलीज हुई थी। फातिमा ने खास बातचीत में बताया कि उस समय वह एक्टर के तौर पर असुरक्षित महसूस कर रही थीं। लेकिन जब वह सेट पर पहुंचीं, तो सब बदल गया। अनुराग बसु के काम करने के तरीके से वो काफी रिलेक्स रहीं। फातिमा ने कहा, जब आप उनके काम करने के तरीके के सामने खुद को पूरी तरह छोड़ देते हो, तो आप बेफिक्र महसूस करते हो। आप ज्यादा सोचते नहीं, बल्कि अपने अंदर की आवाज पर भरोसा करते हो। यही मैंने महसूस किया। मुझे लूडो करते वक्त समझ आया कि मुझे क्या करना है। उस वक्त मैं एक्टर के तौर पर असुरक्षित महसूस कर रही थी, लेकिन सेट पर पहुंचकर सब बदल गया। अनुराग ने मुझसे कहा, अपने आप पर शक करना बंद करो। जो तुम कर रही हो वह सही है। उन्होंने आगे कहा, जब ऐसी बात अनुराग बसु जैसे बड़े निर्देशक की ओर से होती है, तो यह बड़ी बात होती है। उन्हें शायद पता नहीं कि उनके शब्दों का कितना असर होता है। मेरे जैसे नए एक्टर के लिए ये बात मेरे काम करने के तरीके को पूरी तरह बदल गई।



इस बात ने मेरी बहुत मदद की

फातिमा ने कहा, इस बात ने मेरी बहुत मदद की। मुझे लगता है कि मैं लूडो की तुलना में थोड़ा बेहतर एक्ट्रेस बन गई हूँ। इसलिए इस बार काम करना मेरे लिए ज्यादा आसान था। उस वक्त भी काम आसान था, क्योंकि मैं पूरी तरह खुद को समर्पित कर चुकी थी। लेकिन इस बार मुझे लगता है कि मेरे पास अपने अभिनय पर थोड़ा ज्यादा नियंत्रण है। मेट्रो... इन दिनों फिल्म को गुलशन कुमार और टी-सीरीज ने पेश किया है। यह फिल्म अनुराग बसु प्रोडक्शंस प्राइवेट लिमिटेड के साथ मिलकर बनाई गई है।

महिला क्रिकेट विश्व कप 2025 का पूरा शेड्यूल जारी

भारत-पाकिस्तान के बीच 05 अक्टूबर को होगा मुकाबला

नई दिल्ली, 16 जून एजेंसी।

आईसीसी महिला क्रिकेट विश्व कप 2025 का शेड्यूल जारी कर दिया गया है। महिला विश्व कप 30 सितंबर से शुरू होगा जिसमें मेजबान भारत श्रीलंका से पहला मुकाबला बेंगलुरु के एम. चिन्नास्वामी स्टेडियम में खेलेगा।

आठ टीमों का यह टूर्नामेंट राउंड-रोबिन प्रारूप का होगा जिसमें शीर्ष चार टीमों से सेमीफाइनल में पहुंचेंगी। बहुप्रतीक्षित फाइनल 2 नवंबर खेला जाएगा। ऑस्ट्रेलिया अपना अभियान 1 अक्टूबर को इंदौर के होलकर क्रिकेट स्टेडियम में न्यूजीलैंड के खिलाफ शुरू करेगा।

भारत पाकिस्तान मैच

भारत-पाकिस्तान के बीच तनाव के कारण पाकिस्तान अपने सभी मैच कोलंबो, श्रीलंका में खेलेगा जो बीसीसीआई और पीसीबी द्वारा सहमत हाइब्रिड होस्टिंग मॉडल के तहत होगा। ऐसे में भारत सहित पाकिस्तान के साथ खेलने वाली टीमों कोलंबो जाएंगी, जो एक तटस्थ स्थल है। कोलंबो में 5 अक्टूबर को भारत और पाकिस्तान के बीच ग्रुप स्टेज का सबसे प्रतीक्षित मुकाबला 5 अक्टूबर को खेला जाएगा। टूर्नामेंट दो देशों के पांच प्रमुख स्थानों पर आयोजित किया जाएगा भारत- बेंगलुरु, गुवाहाटी, इंदौर, विशाखापत्तनम



श्रीलंका-कोलंबो
बेंगलुरु और कोलंबो को फाइनल के लिए संभावित मेजबान के रूप में भी चुना गया है।
(सभी मैच दोपहर 3 बजे)
मंगलवार, 30 सितंबर - भारत बनाम श्रीलंका - बेंगलुरु
बुधवार, 1 अक्टूबर - ऑस्ट्रेलिया बनाम न्यूजीलैंड - इंदौर
गुरुवार, 2 अक्टूबर - बांग्लादेश बनाम पाकिस्तान - कोलंबो
शुक्रवार, 3 अक्टूबर - इंग्लैंड बनाम दक्षिण अफ्रीका - बेंगलुरु
शनिवार, 4 अक्टूबर - ऑस्ट्रेलिया बनाम श्रीलंका - कोलंबो
रविवार, 5 अक्टूबर - भारत बनाम पाकिस्तान - कोलंबो
सोमवार, 6 अक्टूबर - न्यूजीलैंड

भारत दक्षिण अफ्रीका - इंदौर
मंगलवार, 7 अक्टूबर - इंग्लैंड बनाम बांग्लादेश - गुवाहाटी
बुधवार, 8 अक्टूबर - ऑस्ट्रेलिया बनाम पाकिस्तान - कोलंबो
गुरुवार, 9 अक्टूबर - भारत बनाम दक्षिण अफ्रीका - विजाग
शुक्रवार, 10 अक्टूबर - न्यूजीलैंड बनाम बांग्लादेश - विजाग
शनिवार, 11 अक्टूबर - इंग्लैंड बनाम श्रीलंका - गुवाहाटी
रविवार, 12 अक्टूबर - भारत बनाम ऑस्ट्रेलिया - विजाग
सोमवार, 13 अक्टूबर - दक्षिण अफ्रीका बनाम बांग्लादेश - विजाग
मंगलवार, 14 अक्टूबर - न्यूजीलैंड बनाम श्रीलंका - कोलंबो
बुधवार, 15 अक्टूबर - इंग्लैंड

5वां केयर्स कप शतरंज

फिर जीती हंपी और हरिका, सयुंक्त बढ़त बनाई

सेंट लुड्स,यूएसए, 16 जून एजेंसी। में चल रही दुनिया की सबसे मजबूत महिला प्रतियोगिताओं में से एक केयर्स कप के चौथे राउंड में भारत की दोनों महिला खिलाड़ी विश्व रैंपिड चैम्पियन कोनेरु हम्पी और हरिका द्रोणावल्ली ने एक बार फिर से जीत दर्ज करते हुए खुद को पुनः सयुंक्त बढ़त में शामिल कर लिया है।

हम्पी ने सफेद मोहरो से खेलते हुए कजकिस्तान की बोबोसारा के खिलाफ सेमी स्लाव ओपनिंग में शुरुआत से दबाव बनाया और मात्र 35 चालों में अपनी जीत सुनिश्चित



की। इस जीत के साथ हम्पी लाइव रैंकिंग में एक बार फिर 2550 के

पार पहुँच गयी है। हरिका द्रोणावल्ली की दूसरी जीत जॉर्जिया की नंबर

एक खिलाड़ी नाना दगिनडजे के खिलाफ आई और उन्होंने काले मोहरो से खेलते हुए कुई पान ओपनिंग में हाथी और ऊंट के एंडगेम में 47 चालों में जीत दर्ज की।

वहीं उक्रेन की मारिया मुज्यचुक ने आखि़कार अपनी पहली जीत दर्ज की, सफेद मोहरो से खेलते हुए उन्होंने यूएसए की थिप करिसा को पराजित किया, अन्य दो मुकाबलों में पोलैंड की अल्लिना कश्लिस्का ने जॉर्जिया की नीनो बत्सिस्वली से और लगातार दो जीत से शुरुआत करने वाली यूएसए की ली एलिस ने चीन की तान ज़्हेंगई से ड्रॉ खेला।

लुईस-होप के बीच 122 रन की साझेदारी, वेस्टइंडीज ने आयरलैंड से जीती टी20 श्रृंखला

ब्रेडी (उत्तरी आयरलैंड), 16 जून एजेंसी। वेस्टइंडीज ने टी20 अंतरराष्ट्रीय क्रिकेट में अपना दूसरा सर्वोच्च स्कोर बनाया और आयरलैंड को 62 रन से हराकर बारिश से प्रभावित तीन मैचों की श्रृंखला 1-0 से जीती। वेस्टइंडीज



ने पहले बल्लेबाजी करते हुए एविन लुईस (44 गेंदों में 91 रन) और कप्तान शाई होप (27 गेंदों में 51 रन) के बीच पहले विकेट के लिए 10.3 ओवर में 122 रन की साझेदारी की मदद से पांच विकेट पर 256 रन बनाए। वेस्टइंडीज ने कुल

20 छक्के लगाए। लुईस ने आठ जबकि होप और कीसी कार्टी ने चार-चार छक्के लगाए। कार्टी ने 22 गेंदों पर नाबाद 49 रन का योगदान दिया। आयरलैंड इसके जवाब में सात विकेट पर 194 रन ही बना पाया। उसकी तरफ से रॉस अश्वर (36 गेंदों में 48 रन) और हेरी टेक्टर (25 गेंदों में 38 रन) ने दूसरे विकेट के लिए 101 रन की साझेदारी की।

13 साल छोटी एक्ट्रेस के प्यार में पड़े कुशल टंडन



कुशल टंडन ने रात को एक सोशल मीडिया पोस्ट के जरिए एलान किया कि उन्होंने शिवांगी जोशी से ब्रेकअप कर लिया है। फिर उन्होंने पोस्ट को डिलीट कर दिया। टीवी के मशहूर अभिनेता कुशल टंडन ने रविवार की सुबह एलान किया कि उन्होंने शिवांगी

ब्रेकअप का किया एलान, फिर डिलीट की पोस्ट

पर वायरल हो रही है। फैंस इसे लेकर कई अटकलें लगा रहे हैं। हम इस पोस्ट की पुष्टि नहीं करते हैं।

थोड़ी देर बाद पोस्ट को किया डिलीट
कुशल टंडन ने पोस्ट में लिखा मैं जिन लोगों से प्यार

करता हूँ, उनसे बस इतना कहना चाहता हूँ कि मैं और शिवांगी अब साथ नहीं हैं, 5 महीने हो गए हैं। इससे पहले कि फैंस इस खबर को समझ पाते, कुशल ने इसे अपनी इंस्टाग्राम स्टोरी से हटा दिया। इसके बाद उन्होंने कोई बात नहीं कही है।

फैंस लगा रहे अटकलें

कुशल टंडन ने अपने ब्रेकअप का एलान ऐसे मौके पर किया जब फैंस ने अनुमान लगाया कि दोनों अलग होने वाले हैं। कुशल और शिवांगी, जो कुछ महीने पहले तक सोशल मीडिया पर बहुत ज्यादा एक्टिव थे, ने हाल ही में इंस्टाग्राम पर एक-दूसरे को अनफॉलो कर दिया। कई लोगों का मानना है कि शिवांगी ने कुशल को ऑनलाइन ब्लॉक कर दिया है। दोनों के लाइक और कमेंट अचानक इंस्टाग्राम पोस्ट से गायब हो गए हैं।

कांतारा 2 की शूटिंग के दौरान बड़ा हादसा

ऋषभ शेट्टी समेत बचाए गए 30 क्रू मेंबर

कांतारा 2 की शूटिंग के दौरान एक बड़ा हादसा होते-होते बच गया। शूटिंग के दौरान क्रू मेंबरों की नाव पलट गई। ऋषभ शेट्टी समेत 30 क्रू मेंबर को बचा लिया गया है। ऋषभ शेट्टी की कन्जड फिल्म कांतारा 2 की शूटिंग के दौरान लगातार समस्याएं आ रही हैं। अब फिल्म की शूटिंग के दौरान एक नाव पलट गई। हादसे में किसी के हताहत होने की खबर नहीं है। हादसे में अभिनेता-निर्देशक ऋषभ शेट्टी और 30 क्रू सदस्य सुरक्षित बच गए हैं। पुलिस ने ये जानकारी दी है। उनके मुताबिक यह घटना शिवमोगा जिले के मस्ती कट्टे क्षेत्र में मणि जलाशय में फिल्मकन के दौरान हुई।

केम्पे और मशीनें पानी में डूबीं
बताया जा रहा है कि कैम्पे और दूसरी मशीनें पानी में डूब गई हैं। नुकसान का आकलन अभी किया जाना बाकी है। मौके पर पहुंची तीर्थहल्ली पुलिस के मुताबिक नाव पर सवार लोग सुरक्षित



बच गए। पुलिस मामले की जांच कर रही है। रंगमंच कलाकार रामदास पुजारी ने पीटीआई को बताया कि दक्षिण कन्नड़ की आत्माओं पर फिल्म बनाना हमेशा जोखिम भरा होता है, क्योंकि आत्माएं (भूत-प्रेत) अपने से जुड़ी किसी भी गतिविधि का व्यावसायीकरण दसव नहीं करती हैं।

ऋषभ को दी गई फिल्म बनाने की इजाजत
हालांकि, पुजारी कहते हैं कि आत्माओं को पूजने वाले ऋषभ शेट्टी ने उनके लिए पूजा की है और उन्हें फिल्म बनाने की अनुमति दी गई है।